

II

(Atti mhux leġiżlattivi)

DIRETTIVI

DIRETTIVA DELEGATA TAL-KUMMISSJONI (UE) 2021/802

tat-12 ta' Marzu 2021

li temenda l-Anness tad-Deċiżjoni Kwadru tal-Kunsill 2004/757/GAI fir-rigward tal-inklużjoni tas-sustanzi psikoattivi godda l-metil 3,3-dimetil-2-[[1-(pent-4-en-1-yl)-1H-indažolu-3-karbonil]amino]butanoat (MDMB-4en-PINACA) u l-metil 2-[[1-(4-fluworobutil)-1H-indol-3-karbonil]amino]-3,3-dimetilbutanoat (4F-MDMB-BICA) fid-definizzjoni ta' "droga"

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deċiżjoni Kwadru tal-Kunsill 2004/757/ĠAI tal-25 ta' Ottubru 2004 li tistabbilixxi dispozizzjonijiet minimi dwar l-elementi kostitwenti ta' atti kriminali u ta' pieni fil-qasam tat-traffikar illeċitu ta' drogi ⁽¹⁾, u b'mod partikolari l-Artikolu 1a(1) tagħha,

Billi:

- (1) Saru rapporti ta' valutazzjoni tar-riskju dwar is-sustanzi psikoattivi godda metil 3,3-dimetil-2-[[1-(pent-4-en-1-yl)-1H-indažolu-3-karbonil]amino]butanoat (MDMB-4en-PINACA) u metil 2-[[1-(4-fluworobutil)-1H-indol-3-karbonil]amino]-3,3-dimetilbutanoat (4F-MDMB-BICA) f'konformità mal-Artikolu 5c tar-Regolament (KE) Nru 1920/2006 tal-Parlament Ewropew u tal-Kunsill ⁽²⁾ mill-Kumitat Xjentifiku ta' Ċentru Ewropew għall-Monitoraġġ tad-Droga u d-Dipendenza fuq id-Droga estiż skont il-proċedura stabbilita fl-Artikolu 5(4) tal-istess Regolament. Iċ-Ċentru ppreżenta r-rapporti ta' valutazzjoni tar-riskju lill-Kummissjoni u lill-Istati Membri fid-9 ta' Diċembru 2020.
- (2) L-MDMB-4en-PINACA u l-4F-MDMB-BICA huma agonisti sintetiċi tar-riċettur tal-kannabinojdi (kannabinojdi sintetiċi). Dawn juru effetti simili għal dawk tat-tetraidrokannabinol (THC), li hija s-sustanza responsabbli għall-effetti psikoattivi ewlenin tal-kannabis, iżda għandhom livell addizzjonali ta' tossiċità li tista' tkun fatali. Il-potenza qawwija taż-żewġ sustanzi tikkostitwixxi riskju għoli ta' avvelenament.
- (3) L-MDMB-4en-PINACA ilha disponibbli fl-Unjoni Ewropea mill-inqas mill-2017 u giet identifikata f'20 Stat Membru, filwaqt li kien hemm żieda qawwija fl-għadd ta' Stati Membri li identifikaw is-sustanza għall-ewwel darba fl-2019. Fl-2020 kien hemm żieda qawwija fil-kwantità ta' MDMB-4en-PINACA sekwestrata mid-dwani. B'kollox 20 Stat Membru rrapportaw 389 każ ta' sekwestru ⁽³⁾. Barra minn hekk, sitt Stati Membri rrapportaw it-tehíd ta' 15-il kampjun u Stat Membru wiehéd irrapporta 28 kampjun bijoloġiku. B'mod ġenerali x'aktarx li hemm nuqqas ta' detezzjoni tal-MDMB-4en-PINACA peress li f'xi laboratorji s-sustanza ma tiffurmax parti mill-iskrinjar sistematiku. Fil-parti l-kbira tal-każijiet, is-sustanza giet issekwestrata bhala trab u f'tahlitiet għat-tipjip, iżda giet identifikata wkoll fil-forma ta' karta imprenjata, inklużi prodotti assorbenti, f'forma likwida u f'forom oħra mhux speċifikati.
- (4) F'żewġ Stati Membri ġew rrapportati li mietu tna-x il persuna kawża tal-MDMB-4en-PINACA. X'aktarx li hemm nuqqas ta' detezzjoni u nuqqas ta' rrapportar kemm tal-intossikazzjonijiet kif ukoll tal-imwiet peress li f'xi laboratorji s-sustanzi ma jiffurmax parti mill-iskrinjar sistematiku.

⁽¹⁾ ĠU L 335, 11.11.2004, p. 8.

⁽²⁾ Ir-Regolament (KE) Nru 1920/2006 tal-Parlament Ewropew u tal-Kunsill tat-12 ta' Diċembru 2006 dwar iċ-Ċentru Ewropew għall-Monitoraġġ tad-Droga u d-Dipendenza fuq id-Droga (ĠU L 376, 27.12.2006, p. 1).

⁽³⁾ Barra minn hekk, ir-Renju Unit irrapporta 380 każ ta' sekwestru, in-Norveġja sekwestru wiehéd u t-Turkija 663 każ ta' sekwestru.

- (5) Is-sustanza 4F-MDMB-BICA ilha disponibbli fl-Unjoni mill-inqas minn Marzu 2020 u giet identifikata fi-hdax-il Stat Membru. B'kollox ġew irrapporati 94 każ ta' sekwestru minn hdax-il Stat Membru (*). Barra minn hekk, Stat Membru wiehed irrapporata t-tehdid ta' kampjun u Stat Membru ieħor irrapporata 126 kampjun bijoloġiku. B'mod ġenerali x'aktarx li hemm nuqqas ta' detezzjoni tal-4F-MDMB-BICA peress li s-sustanza ma tiġix skrinjata sistematikament minhabba n-novità tagħha fis-suq. Fil-parti l-kbira tal-każijiet, is-sustanza giet issekwestrata bhala trab u f'tahlitiet għat-tipjip, kif ukoll bhala prodotti assorbenti iżda giet identifikata wkoll f'forma likwida u f'forom oħra mhux speċifikati.
- (6) Wiehed u għoxrin persuna ġew irrapporati li mienu fi Stat Membru wiehed bejn Mejju u Awwissu 2020 kawża tal-4F-MDMB-BICA. X'aktarx li hemm nuqqas ta' detezzjoni u nuqqas ta' rapportar kemm tal-intossikazzjonijiet kif ukoll tal-imwiet peress li ma tiffurmax parti mill-iskrinjar sistematiku u peress li s-sustanza dehret dan l-aħħar fis-suq tal-Unjoni.
- (7) Jidher li s-sustanzi MDMB-4en-PINACA u 4F-MDMB-BICA jinbieghu online fi kwantitajiet żgħar kif ukoll bl-ingrossa bhala sostituti "legali" għall-kannabis u għall-kannabinoidi sintetiċi kkontrollati, primarjament bhala prodott lesti għall-konsumatur, bħal tahlitiet għat-tipjip, likwidi għas-sigaretti elettronici jew imprenjati f'karta.
- (8) Ma hemm ebda evidenza diretta li turi l-involvement tal-kriminalità organizzata fil-manifattura, id-distribuzzjoni (it-traffikar) u l-forniment tal-MDMB-4en-PINACA u tal-4F-MDMB-BICA fl-Unjoni.
- (9) L-MDMB-4en-PINACA u l-4F-MDMB-BICA ma għandhom ebda użu mediku għall-bniedem jew użu mediku veterinarju rikonoxxut la fl-Unjoni u lanqas apparentement xi mkien ieħor. Ma hemm l-ebda indikazzjoni li s-sustanzi jistgħu jintużaw għal xi skop ieħor minbarra bhala standard analitiku ta' referenza u fir-riċerka xjentifika.
- (10) Ir-rapporti dwar il-valutazzjoni tar-riskju juru li hafna mil-mistoqsijiet relatati mal-MDMB-4en-PINACA u l-4F-MDMB-BICA li jqumu minhabba n-nuqqas ta' data dwar ir-riskji għas-saħħa tal-individwu, ir-riskji għas-saħħa pubblika, u r-riskji soċjali, jista' jkollhom risposta permezz ta' riċerka ulterjuri. L-informazzjoni disponibbli tissuggerixxi li l-konsum tal-MDMB-4en-PINACA u tal-4F-MDMB-BICA jikkawża dannu għas-saħħa assoċjat mat-tossicità akuta tagħhom u għall-potenzjal tagħhom li jwasslu għar-riskju tal-abbuż jew għad-dipendenza. Dan id-dannu għas-saħħa jitqies bhala ta' theddida għall-ħajja. Ma hemm l-ebda informazzjoni speċifika dwar ir-riskji soċjali ġejjin mill-MDMB-4-en-PINACA u mill-4F-MDMB-BICA. Għaldaqstant, hemm biżżejjed raġuni biex l-MDMB-4-en-PINACA u l-4F-MDMB-BICA jiġu inklużi fid-definizzjoni ta' "droga".
- (11) L-MDMB-4-en-PINACA u l-4F-MDMB-BICA mhumiex elenkati għall-kontroll skont il-Konvenzjoni Unika tan-Nazzjonijiet Uniti dwar id-Drogi Narkotiċi tal-1961, kif emendata mill-Protokoll tal-1972, jew skont il-Konvenzjoni tan-Nazzjonijiet Uniti tal-1971 dwar is-Sustanzi Psikotropiċi. Bħalissa qed issir valutazzjoni tas-sustanza 4F-MDMB-BICA mis-sistema tan-Nazzjonijiet Uniti, filwaqt li saret rakkomandazzjoni li anki l-MDMB-4en-PINACA tiġi skedata fis-sistema tan-Nazzjonijiet Uniti. Madankollu, hemm biżżejjed evidenza biex din is-sustanza tiġi inkluża b'urġenza fid-definizzjoni ta' "droga" anki fid-dritt tal-UE.
- (12) Disa' Stati Membri jikkontrollaw is-sustanza MDMB-4en-PINACA permezz tal-leġiżlazzjoni nazzjonali dwar il-kontroll tad-drogi u erba' Stati Membri jikkontrollawha permezz ta' leġiżlazzjoni ġdida dwar is-sustanzi psikoattivi filwaqt li Stat Membru wiehed jikkontrollaha permezz ta' leġiżlazzjoni oħra. Seba' Stati Membri jikkontrollaw is-sustanza 4F-MDMB-BICA permezz tal-leġiżlazzjoni nazzjonali dwar il-kontroll tad-drogi u erba' Stati Membri jikkontrollawha permezz ta' leġiżlazzjoni ġdida dwar is-sustanzi psikoattivi filwaqt li Stat Membru wiehed jikkontrollaha permezz ta' leġiżlazzjoni oħra. Peress li dawn il-miżuri nazzjonali ta' kontroll diġà jinsabu fis-seħh, il-fatt li l-MDMB-4-en-PINACA u l-4F-MDMB-BICA jiġu inklużi fid-definizzjoni ta' "droga", u b'hekk isiru soġġetti għad-dispożizzjonijiet dwar ir-reati u s-sanzjonijiet kriminali kif definiti fid-Deciżjoni Kwadru 2004/757, jista' jgħin biex jiġi evitat li jinholqu ostakli fl-infurzar tal-liġi u l-kooperazzjoni gudizzjarja fil-livell transfruntier, u jgħin fil-protezzjoni mir-riskji li d-disponibbiltà u l-użu tagħhom jistgħu jgħolqu.
- (13) Peress li l-kundizzjonijiet u l-proċedura għall-attivazzjoni tat-thaddim tas-setgħat ta' adozzjoni huma ssodisfati, jenhtieg li tiġi adottata direttiva delegata sabiex l-MDMB-4en-PINACA u l-4F-MDMB-BICA jiġu inklużi fl-Anness tad-Deciżjoni Kwadru 2004/757/GAI u, bhala konsegwenza ta' dan, dawn is-sustanzi jsiru soġġetti għad-dispożizzjonijiet tal-liġi kriminali tal-Unjoni dwar it-traffikar tad-droga.
- (14) L-Irlanda hija marbuta bid-Deciżjoni Kwadru 2004/757/GAI kif emendata bid-Direttiva (UE) 2017/2103 tal-Parlament Ewropew u tal-Kunsill (°) u għalhekk qed tiehu schem fl-adozzjoni u l-applikazzjoni ta' din id-Deciżjoni.
- (15) Id-Danimarka hija marbuta bid-Deciżjoni Kwadru 2004/757/GAI kif applikabbli sal-21 ta' Novembru 2018, iżda mhix marbuta bid-Direttiva (UE) 2017/2103. Għaldaqstant, mhux se tiehu schem fl-adozzjoni u l-applikazzjoni ta' din id-Direttiva u mhijiex marbuta biha jew soġġetta għall-applikazzjoni tagħha.

(*) Barra minn hekk, ir-Renju Unit irrapporata 17-il każ ta' sekwestru.

(°) Id-Direttiva (UE) 2017/2103 tal-Parlament Ewropew u tal-Kunsill tal-15 ta' Novembru 2017 li temenda d-Deciżjoni Kwadru tal-Kunsill 2004/757/GAI sabiex id-definizzjoni ta' "droga" tinkludi sustanzi psikoattivi godda u li thassar id-Deciżjoni tal-Kunsill 2005/387/GAI (ĠU L 305, 21.11.2017, p. 12).

- (16) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni ⁽⁶⁾, l-Istati Membri impenjaw ruhhom li jżidu man-notifika tal-miżuri ta' traspożizzjoni tagħhom, f'każijiet ġustifikati, dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti nazzjonali ta' traspożizzjoni.
- (17) Għaldaqstant, jenhtieg li d-Deciżjoni Kwadru 2004/757/ĠAI tiġi emendata skont dan,

ADOTTAT DIN ID-DIRETTIVA:

Artikolu 1

Emenda għad-Deciżjoni Kwadru 2004/757/ĠAI

Fl-Anness tad-Deciżjoni Kwadru 2004/757/ĠAI, jiżdiedu l-punti 18 u 19 kif ġej:

- "18. Metil 3,3-dimetil-2-[[1-(pent-4-en-1-yl)-1H-indažolu-3-karbonil]amino]butanoat (MDMB-4en-PINACA) *.
19. Metil 2-[[1-(4-fluworobutil)-1H-indol-3-karbonil]amino]-3,3-dimetilbutanoat (4F-MDMB-BICA) *."

* Direttiva Delegata tal-Kummissjoni (UE) 2021/802 tat-12 ta' Marzu 2021 li temenda l-Anness tad-Deciżjoni Kwadru tal-Kunsill 2004/757/ĠAI fir-rigward tal-inklużjoni tas-sustanzi psikoattivi godda l-metil 3,3-dimetil-2-[[1-(pent-4-en-1-yl)-1H-indažolu-3-karbonil]amino]butanoat (MDMB-4en-PINACA) u l-metil 2-[[1-(4-fluworobutil)-1H-indol-3-karbonil]amino]-3,3-dimetilbutanoat (4F-MDMB-BICA) fid-definizzjoni ta' "droga", (ĠU L 178, 20.05.2021, p. 1).

Artikolu 2

Traspożizzjoni

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard mill-9 ta' Diċembru 2021. Għandhom jikkomunikaw it-test ta' dawn id-dispożizzjonijiet lill-Kummissjoni minnufih.

Meta l-Istati Membri jadottaw dawn id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza meta ssir il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir it-tali referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

Artikolu 3

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 4

Din id-Direttiva hija indirizzata lill-Istati Membri f'konformità mat-Trattati.

Magħmul fi Brussell, it-12 ta' Marzu 2021.

Għall-Kummissjoni
Il-President
Ursula VON DER LEYEN

⁽⁶⁾ ĠU C 369, 17.12.2011, p. 14.